

పరమ కరుణామయుడు అపార కృపాశీలుడు అయిన అల్లాహ్ పేరుతో

## 72. అల్ జిన్ సూరా పరిచయం

ఇది 72 వ సూరా. మక్కాలో అవతరించబడింది. ఇందులో 28 ఆయత్లు, రెండు రుకూలు ఉన్నాయి. దైవప్రవక్త (స) తన సహోబాల వెంట అకాజ్ బజారుకు వెళుతూ, దారిలో నఖ్ల అనే చోట ఉదయం నమాజ్ చేయించారు. అప్పుడు జిన్నుల సమూహం ఒకటి అటువైపుగా పోతూ ఉంది. ఖుర్ఆన్ పఠనం జరుగుతుండగా విని వారు ఆగిపోయారు. శ్రద్ధగా ఖుర్ఆన్ ను వినసాగారు. విన్న తర్వాత ప్రభావితులయి విశ్వసించారు. తమ వారి వద్దకు తిరిగి వెళ్ళి ఇస్లాం సందేశం ఇవ్వసాగారు (బుఖారీ). సూరయే జిన్ కు ముందు సూరయే నూహ్ ఉంది. అందులో హజ్రత్ నూహ్ (అ) తన జాతి వారిని తౌహీద్ (దేవుని ఏకత్వం) మరియు పరలోకం వైపు ఆహ్వానించారు. రాత్రింబవళ్ళు 950 ఏళ్ళ వరకు హితబోధ చేస్తూ వచ్చారు. కాని జాతి ప్రజలు నిరంతరం సత్యాన్ని తిరస్కరిస్తూ వచ్చారు. హజ్రత్ నూహ్ (అ) దైవవాణి వినిపిస్తూ వుంటే వారు తమ చెవులలో వ్రేళ్ళు జొప్పించేవారు. వారి చెవులకు వినబడాలని బిగ్గరగా పలికేవారు. కాని వీరు అక్కడ్నించి పరుగు తీసేవారు. హజ్రత్ నూహ్ (అ) వారి వెంట పరుగెత్తేవారు. హితబోధ చేసేవారు. కాని జాతి ప్రజలు నిరంతరం సత్యాన్ని తిరస్కరించారు. చివరకు దైవశిక్ష వచ్చిపడింది. అల్లాహ్ వారందరినీ నీట ముంచి వేశాడు. నూహ్ (అ) జాతి వారి పర్యవసానాన్ని ఉటంకిస్తూ ఖురైషులతో అల్లాహ్ అంటున్నాడు. హజ్రత్ నూహ్ ను తిరస్కరించిన కారణంగా ఆయన జాతి నాశనం అయిందన్న విషయం మీకు తెలుసు.

ఇదేవిధంగా హజ్రత్ ముహమ్మద్ (స)ను తిరస్కరించి మీరు నాశనం అవుతారు. మీ ధోరణి మార్చుకోండి. జిన్నులను చూడండి. వారు ఖుర్ఆన్ ను విని వెంటనే విశ్వసించారు. తమ జాతి వద్దకు తిరిగి వెళ్ళి, ఖుర్ఆన్ బోధనల్ని ప్రచారం చేస్తున్నారు. మీరు మాత్రం ఖుర్ఆన్ ను, ప్రవక్తను ద్వేషిస్తున్నారు. ఖుర్ఆన్ వినడానికి ఇష్టపడటం లేదు. దైవప్రవక్త (స) ఖుర్ఆన్ ను పఠిస్తున్నప్పుడు మీరు అరుపులు, కేకలు వేస్తున్నారు. ఖుర్ఆన్ వాణిని వినబడనీయకూడదని ఇలా చేస్తున్నారు. మీరు మానవులయి ఉండి జిన్నుల కంటే హీనులయిపోయారా? లేక నూహ్ జాతి వారి లాగా ప్రవక్తను తిరస్కరించి నాశనం కాగోరుతున్నారా? ఖురైషులారా! మీరు ఖుర్ఆన్ ను విశ్వసించడంలోనే మీ మేలు ఉంది.

## 72. అల్ జిన్

ఆయత్లు : 28

అవతరణ : మక్కాలో

పరమ కరుణామయుడు అపార కృపాశీలుడు అయిన  
అల్లాహ్ పేరుతో

(1) ఓ ముహమ్మద్! ప్రజలకు చెప్పండి. జిన్నుల ఒక సమూహం ఈ గ్రంథాన్ని విన్నప్పుడు, “మేముక అపూర్వమయిన ఖుర్ఆన్‌ను విన్నాము”ని తమ వారితో చెప్పసాగారని నాకు వహీ వచ్చింది. (2) (వారు ఇంకా ఇలా అన్నారు) : “అది శ్రేయస్కర మార్గాన్ని చూపుతుంది. అందుచేత మేమంతా దానిని విశ్వసించాము. ఇక మేము మా ప్రభువుతో పాటు ఎవరికీ సాటి కల్పించము. (3) ఇంకా ఆయన ఎంతో ఘనత కలవాడు. ఆయనకు భార్యగానీ, సంతానం గానీ ఎవరూ లేరు. (4) మరియు మనలోని మూర్ఖుడు అల్లాహ్ గురించి ధర్మ విరుద్ధమయిన మాటలు చెప్పేవాడు. (5) మానవులు, జిన్నులు దైవం విషయంలో అబద్ధమాడరు అని మనం అనుకునేవాళ్ళం. (6) ఇంకా, కొందరు మానవులు కొందరు జిన్నుల బారి నుండి అల్లాహ్ శరణు కోరుతుండేవారు. ఆ కారణంగా, ప్రజలు తమను ఆరాధిస్తున్నారని జిన్నులు మరింత గర్వంతో విర్రవీగుతున్నారు. (7) మరియు మరణించిన తర్వాత అల్లాహ్ ఎవరినీ తిరిగి బ్రతికించడు అని మానవులు కూడ మీ జిన్నుల వలె అనుమానంలో పడ్డారు.

1 - 7 వాక్యాలు

జిన్నుల సమూహం, ఖుర్ఆన్‌ను విన్నప్పుడు ఎంతటి మధురమయిన, ఎంత గొప్పవాణి! అది ధర్మం సత్యతల వైపు దారి చూపుతోంది అని దానిని ప్రశంసించసాగారు. వెంటనే వారు ఖుర్ఆన్‌ను విశ్వసించారు. విశ్వసించి ఊరకే కూర్చోలేదు. తమ వారి దగ్గరకు వెళ్ళి ఖుర్ఆన్‌ను ప్రచారం చేయసాగారు. మన జాతి వారలారా! మేము ఒక గ్రంథాన్ని విన్నాము. దాని పేరు ఖుర్ఆన్. అది హజ్రత్ మూసా (అ) తర్వాత అవతరించబడింది. ఈ ఖుర్ఆన్ సన్మార్గం చూపుతోంది. జిన్నులారా! మీరు కూడా మాలాగే ఖుర్ఆన్‌ను, హజ్రత్ ముహమ్మద్ (స) ను విశ్వసించండి అని జిన్నులు ఖుర్ఆన్ గురించి ప్రచారం చేస్తున్నాయి. కాని మనం మానవులమై ఉండి, ఖుర్ఆన్ ప్రచారం, ప్రచురణల పట్ల ఏమారి ఉండటం విచారకరం.

28 ﴿أَيُّهَا﴾ 72 سُورَةُ الْجِنِّ مَكِّيَّةٌ ﴿رُؤُوعَايَاهَا﴾ 2

بِسْمِ اللَّهِ الرَّحْمَنِ الرَّحِيمِ

قُلْ أُوْحَىٰ إِلَىٰ أَنَّهُ اسْتَمَعَ نَفَرٌ مِّنَ الْجِنِّ فَقَالُوا  
إِنَّا سَمِعْنَا قُرْآنًا عَجَبًا ﴿1﴾

يَهْدِي إِلَى الرُّشْدِ فَآمَنَّا بِهِ ۗ وَلَنْ نُشْرِكَ  
بِرَبِّنَا أَحَدًا ﴿2﴾

وَأَنَّهُ تَعَلَىٰ جَدُّ رَبِّنَا مَا اتَّخَذَ صَاحِبَةً وَلَا وَلَدًا ﴿3﴾

وَأَنَّهُ كَانَ يَفْقُولُ سَفِيهِنَا عَلَى اللَّهِ شَطَطًا ﴿4﴾

وَأَنَّا ظَنَنَّا أَن لَّنْ نَقُولَ الْإِنْسُ وَالْجِنُّ عَلَى اللَّهِ  
كِبْرًا ﴿5﴾

وَأَنَّهُ كَانَ رِجَالٌ مِّنَ الْإِنْسِ يَعُوذُونَ بِرِجَالٍ  
مِّنَ الْجِنِّ فَزَادُوهُمْ رَهَقًا ﴿6﴾

وَأَنَّهُمْ ظَنُّوا كَمَا ظَنَنْتُمْ أَن لَّنْ يَبْعَثَ اللَّهُ  
أَحَدًا ﴿7﴾

(8) మరియు మేము ఆకాశాన్ని వెదకి చూశాము. దానిని దృఢమయిన కావలి వారితో, అగ్ని జ్వాలలతో నిండి ఉండటం చూశాము. (9) ఇంతకు పూర్వం అక్కడ మేము అనేక చోట్ల అక్కడి సంగతులు వినడానికి కూర్చునేవాళ్ళం. ఇప్పుడు ఎవరయినా వినగోరితే తమ కోసం అగ్నిజ్వాల సిద్ధంగా ఉంటోంది. (10) అందువలన భూలోకవాసుల కోసం కీడు నిర్ణయంపబడిందో లేక వారి ప్రభువు వారికి మేలు చేయగోరుతున్నాడా? అనే విషయం మేమెరుగము. (11) మరియు మనలో కొందరు సద్గుణులు ఉన్నారు. మరి కొందరు మరో రకమయిన వారున్నారు. మనం అనేక రకాలుగా విభజింపబడి ఉన్నాము. (11) మనం భూమిపై ఎక్కడ ఉన్నప్పటికీ దైవాన్ని ఓడించడం గానీ, పరుగెత్తి ఆయన్ని అలసిపోయేలా చేయడం గానీ చేయలేమని నమ్మకం కుదిరింది. (13) మేము హితబోధ నిచ్చే గ్రంథం అంటే ఖుర్ఆన్ ను విని విశ్వసించాము. ఇక ఎవరయినా తమ ప్రభువుని విశ్వసించని వారికి నష్టం కలుగుతుందన్న భయంగానీ, జులుం చేయబడే భయంగానీ లేవు. (14) మరియు మనలో కొందరు విధేయులు ఉన్నారు. మరికొందరు అవిధేయులు, పాపులున్నారు. విధేయులయిన వారు సన్మార్గం పొందారు.

وَأَنَّا لَمَسْنَا السَّمَاءَ فَوَجَدْنَا مُلَائِكَٰتٍ حَرَسَٰتَ ۖ  
شَدِيدَٰتٍ وَشُھَبَٰتٍ ﴿٨﴾  
وَأَنَّا كُنَّا نَقْعُدُ مِنْهَا مَقَاعِدَ لِلسَّمْعِ ۖ فَمَنْ  
يَسْتَمِعِ الْآنَ يَجِدْ لَهُ شِھَابًا رَّصَدَٰتٍ ﴿٩﴾  
وَأَنَّا لَا نَدْرِي أَشَرٌّ أُرِيدَ بِمَنْ فِي الْأَرْضِ أَمْ  
أَرَادَ بِهِمْ رَبُّهُمْ رَشَدًا ﴿١٠﴾  
وَأَنَّا مِنَّا الصَّٰلِحُونَ وَمِنَّا دُونَ ذَٰلِكَ ۖ كُنَّا  
طَرَآئِقَ قَدَدًا ﴿١١﴾  
وَأَنَّا ظَنَنَّا أَن لَّنَّ نُعْجِزَ اللَّهَ فِي الْأَرْضِ وَلَنَ  
نُعْجِزَهُ هَرَبًا ﴿١٢﴾  
وَأَنَّا لَمَّا سَمِعْنَا الْهُدَىٰ آمَنَّا بِهِ ۖ فَمَنْ يُؤْمِنُ  
بِرَبِّهِ فَلَا يَخَافُ بَخْسًا وَلَا رَهَقًا ﴿١٣﴾  
وَأَنَّا مِنَّا الْمُسْلِمُونَ وَمِنَّا الْقَٰسِطُونَ ۖ فَمَنْ  
أَسْلَمَ فَلُوٰلِكَ تَحَرَّوْا رَشَدًا ﴿١٤﴾

జిన్నుల ఒక సమూహం ఖుర్ఆన్ ను ఆలకిస్తోందనీ, విశ్వసించిందనీ దైవప్రవక్త (స) ఎరుగరు. ఈ విషయాలను అల్లాహ్ వహీ ద్వారా తెలియపర్చాడు. దీనిని బట్టి జిన్నులు మానవుల భాష ఎరిగి ఉన్నాయని అర్థమవుతోంది. వారు అరబ్ జిన్నులు కనుక వారు అరబీ భాష ఎరిగి ఉన్నారు. మన ప్రాంతంలోని జిన్నులు మన భాష ఎరిగి ఉండవచ్చు. మన ప్రసంగాలు విని ప్రభావితులవుతూ ఉండవచ్చు.

8 - 15 వాక్యాలు

ముహమ్మద్ (స) వద్దకు ఒక జిన్ వచ్చి ఈ వాణిని వినిపిస్తాడు, దాన్ని హజ్రత్ ముహమ్మద్ (స) దైవవాణి అని వినిపిస్తున్నారు అని తిరస్కారులు అభ్యంతరం తెలియజేస్తున్నారు. ఇప్పుడు జిన్నులు స్వయంగా ఒప్పుకుంటున్నారు. మేము ఇంతకు పూర్వం ఆకాశంలోని కబుర్లు తెలుసుకోవాలని ఆకాశాలలో వెళ్ళి కూర్చునేవారము. కాని ఇప్పుడు

(15) అపరాధులు నరకానికి ఇంధనం అవుతారు. అంటే నరకానికి పోతారు. (16) మరియు ఓ ముహమ్మద్! (స) ఈ విషయం వారికి కూడ చెప్పండి. వీరు గనక సన్మార్గంపై ఉంటే మేము వారికి త్రాగేందుకు పుష్పలంగా నీరు ఇస్తాము.

(17) తద్వారా వారిని పరీక్షించాలని, తన ప్రభువును స్మరించడానికి విముఖత చూపేవాడిని ఆయన కఠిన శిక్షకు లోను చేస్తాడు. (18) మరియు మస్జిదులు అల్లాహ్ కోసమే ఉన్నాయి. కాబట్టి వాటిలో అల్లాహ్ తో పాటు ఇతరులు ఎవ్వరినీ పిలవకండి.

(19) ఇంకా దైవదాసుడు అయిన ముహమ్మద్ (స), దైవాన్ని ఆరాధించడానికి నిలబడినప్పుడు తిరస్కారులు నలువైపుల నుండి ఆయన్ని చుట్టుముడతారు. (20) చెప్పివేయండి, “నేను నా ప్రభువునే ఆరాధిస్తాను. ఆయనతో పాటు ఎవరినీ (భాగస్వాములుగా) చేర్చను.

(21) ఇది కూడ చెప్పండి : “మీ విషయంలో ఏదయినా లాభంగానీ, నష్టం గాని కలిగించే అధికారం నాకు లేదు.”

(22) ఇది కూడ చెప్పండి, “దైవశిక్ష నుండి నన్ను ఎవరూ రక్షించలేరు. ఆయన తప్ప శరణు లభించే చోటు నేను ఎరుగను.”

﴿15﴾ وَأَمَّا الْقِسْمُ فَمَا كَانَُوا لِحِثِّهِمْ حَطَبًا ﴿15﴾

﴿16﴾ وَأَنْ لَوْ اسْتَقَامُوا عَلَى الطَّرِيقَةِ لَأَسْقَيْنَهُمْ

مَاءً غَدَقًا ﴿16﴾

﴿17﴾ لِنُنْفِتَهُمْ فِيهِ ۖ وَمَنْ يُعْرِضْ عَنْ ذِكْرِ رَبِّي

﴿17﴾ سِئْلَهُ عَذَابًا صَعَدًا ﴿17﴾

﴿18﴾ وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا ﴿18﴾

﴿19﴾ وَأَنَّهُ لَمَّا قَامَ عَبْدُ اللَّهِ يَدْعُوهُ كَادُوا يَكُونُونَ

﴿19﴾ عَلَيْهِ لِبَدًا ﴿19﴾

﴿20﴾ قُلْ إِنَّمَا أَدْعُوا رَبِّي وَلَا أُشْرِكُ بِهِ أَحَدًا ﴿20﴾

﴿21﴾ قُلْ إِنِّي لَا أَمْلِكُ لَكُمْ ضَرًّا وَلَا رَشَدًا ﴿21﴾

﴿22﴾ قُلْ إِنِّي لَنْ يُجِيرَنِي مِنَ اللَّهِ أَحَدٌ وَلَنْ أَجِدَ مِنْ

﴿22﴾ دُونِهِ مُلْتَحَدًا ﴿22﴾

మేము ఆకాశంలో అన్ని వైపులా ఎక్కడకు వెళ్ళినా లక్షలాది అగ్నిబాణాలు వర్షించబడటం చూస్తున్నాము. ఆకాశంలోని ఈ పరిస్థితిని చూసి ప్రపంచంలో ఏదో ఒక కొత్త సంఘటన జరిగిందని అనుకున్నాము. మానవుడి పట్ల అల్లాహ్ మంచిగా లేక చెడుగా ఎలా వ్యవహరిస్తాడో తెలియదు.

జిన్నులు ఆకాశంలో దెబ్బతినని, భూమిపై వ్యాపించినపుడు, మక్కా మరియు తాయెఫేల మధ్య బతనె నఖేల అనే ప్రాంతంలో దైవప్రవక్త (స) ఉదయం నమాజ్ చదువుతుండగా చూశారు. నమాజ్ లో ఆయన ఖుర్ఆన్ పారాయణం చేస్తున్నారు. జిన్నులు ఖుర్ఆన్ ని శ్రద్ధగా విన్నారు. దానిని విశ్వసించారు. ఖుర్ఆన్ భద్రత కోసం తద్వారా ఏ జిన్ అయినా, ఏ పైతాన్ అయినా ఖుర్ఆన్ లో ఆటంకం కలిగించరాదని ఈ ఏర్పాట్లన్నీ చేయబడ్డాయని జిన్నులు గ్రహించారు. ఖుర్ఆన్ దైవవాణి అనీ, హజ్రత్ ముహమ్మద్ (స) దైవప్రవక్త అనీ, ఖుర్ఆన్ నూ, ప్రవక్తనూ విశ్వసించిన వారు సాఫల్యం చెందుతారని జిన్నులు గ్రహించారు.

(28) వారు తమ ప్రభువు సందేశాన్ని అందజేశారా, అని తెలుసుకోవాలని ఆయన పర్యావరణాన్నంతటినీ ఆవరించి ఉన్నాడు. ప్రతి ఒక దానిని ఆయన లెక్కించి ఉంచాడు.

لَيَعْلَمَنَّ أَنْ قَدْ أَبْلَغُوا رِسَالَتِ رَبِّهِمْ وَأَحَاطَ  
بِمَا لَدَيْهِمْ وَأَحْصَى كُلَّ شَيْءٍ عَدَدًا ﴿٢٨﴾

2  
9  
12

23 - 28 వాక్యాలు

అగోచరాన్ని అల్లాహ్ తప్ప ఎవరూ ఎరుగరు, అయితే ఆయన తన ప్రవక్తకు కొన్ని అగోచర విషయాల్ని తెలుపుతాడు. స్వర్గానికి సంబంధించిన విషయాలు, నరకంలోని పరిస్థితులు, హాషర్ మైదానంలో ఏమి జరుగుతుంది వంటి కొన్ని విషయాలు అన్నమాట. మరో విషయం, అల్లాహ్ తన ప్రవక్తకు ముందూ వెనుకా కొందరు దూతల పహారా ఏర్పాటు చేస్తాడు. ప్రవక్తలు తమ ప్రభువు సందేశాన్ని యథాతథంగా ప్రజలకు అందజేశారా? లేదా? అని ఆయన గమనిస్తాడు. అల్లాహ్ తన ప్రవక్తకు ఇచ్చిన అప్పగింపును పూర్తిగా తన పర్యవేక్షణలో ఉంచుతాడు. ఒక్కొక్క వస్తువూ లెక్కించబడి ఉంటుంది. ఖుర్ఆన్ లో ఎన్ని ఆయత్లు ఉన్నాయి? ఎన్ని అక్షరాలు ఉన్నాయి? జేర్లు ఎన్ని ఉన్నాయి? జబర్లు ఎన్ని ఉన్నాయి? పేష్లు ఎన్ని ఉన్నాయి? అతి స్వల్ప విషయం కూడ తప్పిపోయే ఆస్కారమే లేదు.